

Татарстан Республикасы
Дәүләт Советы
депутатлары
А.Р. Зарипов,
И.Г. Зәйниев,
М.Х. Сәлахов,
И.В. Терентьева
тарафыннан кертелә

**«Вөждан иреге турында һәм дини берләшмәләр турында»
Татарстан Республикасы Законына үзгәрешләр кертү хакында**

ТАТАРСТАН РЕСПУБЛИКАСЫ ЗАКОНЫ

1 статья

«Вөждан иреге турында һәм дини берләшмәләр турында» 1999 елның 14 июлендәге 2279 номерлы Татарстан Республикасы Законына (Татарстан Дәүләт Советы Жыелма басмасы, 1999, № 8 (II өлеш); 2001, № 12; 2004, № 2 (I өлеш); 2008, № 6; 2010, № 3; 2011, № 6 (I өлеш); 2012, № 8; 2013, № 7; 2014, № 6 (II өлеш), № 7; 2015, № 1 – 2, № 4, № 7 (I өлеш), № 10 (I өлеш); 2016, № 3; Татарстан Республикасы законнар жыелмасы, 2016, № 40 (I өлеш); 2018, № 54 (I өлеш); 2019, № 49 (I өлеш); 2020, № 26 (I өлеш); 2021, № 77 (I өлеш); 2022, № 77 (I өлеш); 2023, № 20 (I өлеш); 2024, № 47 (I өлеш), № 93 (I өлеш); 2025, № 29 (I өлеш), түбәндәге үзгәрешләргә кертергә:

1) 10 статьяның 4 пункттындагы беренче абзацта «бер үк диндәге» сүзләрен төшереп калдырырга, түбәндәге эчтәлекле жөмлө өстәргә: «Үзәкләштерелгән дини оешма башка үзәкләштерелгән дини оешма тарафыннан төзелергә мөмкин.»;

2) 12 статьяның 2 пункттында:

а) өченче абзацта «максатлары» сүзен «предметы, максатлары» сүзләренә алмаштырырга;

б) алтынчы абзацка «һәм алардан файдалану юнәлешләре» сүзләрен өстәргә;

3) 26 статьяны түбәндәге редакциядә бәян итәргә:

«26 статья. Дини оешмаларның керем китерә торган эшчәнлегә

Дини оешмалар Россия Федерациясе законнарында билгеләнгән тәртиптә керем китерә торган эшчәнлекне башкарырга хокуклы.».

2 статья

Әлеге Закон рәсми басылып чыккан көненнән үз көченә керә.

Татарстан Республикасы
Рәисе

**«Вөждан иреге турында һәм дини берләшмәләр турында»
Татарстан Республикасы Законына үзгәрешләр кертү хакында»
Татарстан Республикасы законы проектына
АҢЛАТМА**

«Вөждан иреге турында һәм дини берләшмәләр турында» Татарстан Республикасы Законына үзгәрешләр кертү хакында» Татарстан Республикасы законы проекты 2026 елның 3 мартыннан үз көченә кертгән «Россия Федерациясенен аерым закон актларына үзгәрешләр кертү турында» 2026 елның 20 февралендәге 30-ФЗ номерлы Федераль законга (алга таба – 30-ФЗ номерлы Федераль закон) туры китерү максатларында эшләнә.

30-ФЗ номерлы Федераль закон белән «Вөждан иреге турында һәм дини берләшмәләр турында» 1997 елның 26 сентябрәндәге 125-ФЗ номерлы Федераль законга терминологияне Россия Федерациясе Граждан кодексы нигезләмәләренә туры китерүгә юнәлдерелгән үзгәрешләр кертелә.

Шулай итеп, аерым алганда, Граждан кодексында билгеләнгәнчә, гомуми кагыйдә буенча коммерциягә карамаган оешмаларның эшқуарлык эшчәнлегә белән түгел, ә керем китерә торган эшчәнлек башкарырга хокукын игтибарга алып, «эшқуарлык эшчәнлегә» термины «керем китерә торган эшчәнлек» термины белән алмаштырыла. Шулай ук коммерциягә карамаган оешмаларның гамәлгә куя документлары турында нигезләмәләр төгәлләштерелә.

Шуңа бәйле рәвештә «Вөждан иреге турында һәм дини берләшмәләр турында» 1999 елның 14 июлендәге 2279 номерлы Татарстан Республикасы законында «Вөждан иреге турында һәм дини берләшмәләр турында» 1997 елның 26 сентябрәндәге 125-ФЗ номерлы Федераль закондагы кебек үк нигезләмәләр булганга республика Законына тиешле үзгәрешләр кертүгә кирәк.

**«Вөждан иреге турында һәм дини берләшмәләр турында»
Татарстан Республикасы Законына үзгәрешләр кертү хакында»
Татарстан Республикасы законы кабул ителүгә бәйле рәвештә үз көчен
югалткан дип танылырга, туктатылып торырга, үзгәртелергә яисә кабул
ителергә тиешле Татарстан Республикасы законнары һәм башка
норматив хокукый актлары
исемлеге**

«Вөждан иреге турында һәм дини берләшмәләр турында» Татарстан Республикасы Законына үзгәрешләр кертү хакында» Татарстан Республикасы законнын кабул итү Татарстан Республикасының норматив хокукый актларына тиешле үзгәрешләр кертүне таләп итми.

**«Вөждан иреге турында һәм дини берләшмәләр турында»
Татарстан Республикасы Законына үзгәрешләр кертү хакында»
Татарстан Республикасы законы проектын
финанс-икътисадый нигезләү**

«Вөждан иреге турында һәм дини берләшмәләр турында» Татарстан Республикасы Законына үзгәрешләр кертү хакында» Татарстан Республикасы законның кабул итү Татарстан Республикасы бюджеты акчалары исәбеннән каплана торган өстәмә чыгымнар таләп итми.